

CHRYSĆCIJANSKAJA DUMKA

BIELARUSKI ČASAPIS — VYCHODZIĆ TRY RAZY U MIESIAC: 1, 10 i 20.

№ 18 (202)

Vilnia, 10 červienia 1939 h. — Wilno, 10 czerwca 1939 r.

Hod XII

Біларуская Пилихрымка ў Калварыі (ў 950-ыя ўгодкі Хрысціянства ў Біларусі)

Tradycynajaja Bielaruskaja Pilihrymka ў Vilenskiju Kalvaryju sioleta adbyłasia 4.VI na śv. Trojcu. Pilihrymka heta była ũračystaščiaj abchodu 950-lečcia Chryścijanstva ў Bielarusi. Ličačy paparadku, była jana ũžo V-aj Pilihrymkaj.

U Bielaruskaj Pilihrymcy byli ludzi z rozných kutkoŭ našaha kraju: Vialejščyny (Žodziški, Daniušava, Višnieva, Niestaniški), Śviancianščyny (Śvir, Haduciški), Pastaŭščyny, Braštaŭščyny, Ašmianščyny, Vałožynščyny, Lidčyny, Vaŭkavyščyny, z pad Vilni i z pad Biela-stoku. U Vilniu pilihrymy prybyvali ciahnikami (hrupaj da 100 asob), bližejšyja furmankami i piechatoj, — a mnoha moładzi, navat z dalokich vakolic, prybyło na rove-rach. Ahułam sabrałasia ũ Vilniu na Bielaruskuju Pilihrymku kala 800 asob. Byli nia tolki Bielarusy kataliki, ale tak-ža i Bielarusy pravastaŭnyja, nia tolki sialanie-ziem-laroby, ale i bielaruskija intelihenty. Razam z inšymi ũčašnikami Pilihrymki prybyŭ z dalokaj Biela-stoččyny i ks. V. Šutovič, kab ra-gam z ks. ks. St. Hlakoŭskim i V. Hadleŭskim pravodzić Bielaruskuju Pilihrymku pa Kalvaryi.

Pilihrymka račałasia nabažen-stvam u kaściele śv. Mikalaja ũ Vil-ni. Narodu poŭny kaścioł. Śv. Imšu adpraŭlaŭ ks. V. Šutovič. Padčas Im-šy pilihrymy pry akampanjamencie arhanu śpivali papularnyja bie-laruskija malitvy: „Na tvar upaŭ-šy“, „Śviaty Boža“ i inšyja. Kazań-nie datarnavanaje da Kalvaryi i 950-lečcia Chryścijanstva ў Biela-rusi skazaŭ ks. dr. St. Hlakoŭski. Nastroj byŭ sviatočny i uračysty. Pa nabaženstvie, vyjšła prace-

sija na vulicu. Pracesijalny kryž u asyście, za kryžam małyja dzieci, za imi hrupa žanočaha skaŭtynhu, hrupa chłapcoŭ bielaruskich skaŭtaŭ i na čale Pilihrymki ks. dr. Hlakoŭski z ks. Šutovi-čam, a za imi ũ paradku i ładzie vialikaja masa narodu. Pa vilenskich vulicach razlahałasia bielaruskaja relihijnaja piešnia. Pijali strojna, nabožna.

Pad Kalvaryjaj sustrenuŭ Pilihrymku ks. V. Hadleŭski. Pačaŭsia abchod Kryžovaje Darohi. Nastroj pilihrymaŭ papraviŭsia i šče bolš. Padčas abchodu Kryžovaj Darohi pramaŭlali ũsie try prysutnyja ksiandzy. Pramovy ichnija mocnyja i zrazumiełyja, — jany zra-bili zdarovy upłyŭ u dušach pilih-rymaŭ. Niezvažajučy na vialikuju atmosferyčnuju pieraškodu (pad-

čas abchodu Kryžovaj Darohi biez-praryŭna padaŭ doždž) nastroj pilihrymaŭ byŭ nia tolki radasny i sviatočny, ale tak-ža i uračysta-malelny. Pilihrymy pijali bielaruskija relihijnaja piešni mahutna i entuzyjastyčna.

Abchod Kryžovaj Darohi tryvaŭ kala čatyroch hadzin času i za-končany bahasťavienstvam Naj-šviaciejšym Sakramentam u Kalva-ryjskim kaściele. Pilihrymy zakon-čyli svaje nabožnyja śpievy ahul-nym śpievam bielaruskaha relihij-naha himnu „Boža, što kališ Na-rody“...

Hetaja Bielaruskaja Pilihrymka i šče raz pačviardžaje vialikaje zra-zumieńnie ũ bielaruskich masach potreby rodnaj movy ũ žyćci relihijnym i ahułam u žyćci Biela-ruskaha narodu.

Беларуская Філія Дзяржаўнай Гімназіі ім. А. Міцкевіча ў Вільні

Адрас: Wilno, ul. Dominikańska 3/5.

Гэтым абвясчаецца, што 17 чэрвеня 1939 г. адбудуцца ўступ-ныя экзамены ў Віленскую Беларускую Дзяржаўную Гімназію.

В а р у н к і п р и й м а:

У I клясу прыймаюцца хлапцы й дзяўчаты, якія: 1) маюць ня менш 12 і ня больш 16 гадоў і 2) скончылі 6 (шэсьць) ці 7 (сем) аддзелаў пачаткавай школы. Пры паступленьні ў I клясу кандыдаты(кі) здаюць правяралны экзамін з польскае мовы, беларускае мовы, матэматыкі, гісторыі, географіі й прыроды. (Пры экзамене з беларускае мовы трэба ўмець чытаць і пісаць). У II і III клясу прыймаюцца дзеці на падставе экзамену з усіх прадметаў у аб'ём праграмы I і II клясы гімназіі.

Заявы прыймаюцца да 15 чэрвеня 1939 г. Да заявы трэба далучыць: 1) мэтрыку, 2) школьнае пасьведчаньне, 3) пасьвед-чаньне аб прышчэпе воспы, 4) дэкларацыя аб тым, што кан-дыдат па нацыянальнасьці — Беларус, ды пераслаць на Р.К.О. (бянкет можна купіць на кожнай пошце) 10 зл. за экзамін на наступны адрас: I Państwowe Gimnazjum im. A. Mickiewicza Filia Białoruska — w Wilnie. P.K.O. № 703304.

Бібліятэка СССР
Імя У. І. Леніна

Postup na biełaruskaj wioscy

Napierad idzie ūvieś śviet Samaloty, radyjo j telefon heta nam pakazvajuć. A biełaruskaja wioska, zdajecca, na miescy staić, bo jana z hetych rečaŭ nie karystaje. Telefon u nas tolki ū vołaści, abo na pastarunku palicyi, radyjo ū chacie vučyciela. Na samalotach Bielarusy nia jezdziac, choć časta ich bačac nad svaimi halovami. Ciahnik i to dla biełarusa svajej daražnioj mienš dastupny. Jak daŭniej, tak i ciapier, biełaruskaja wioska pieravažna piechatoj chodzie, a kali jedzie čto, dyk u drabincy na svaim chudzieńkim koniku. Oj, jakoje staroje žyćcio ū nas na wioscy! Praŭda, jość takija ū nas, što zaličajuć da postupu našaj wioski—heta modu na rovery, ale rover na blahoj darozie — heta dla čalavieka adna muka. Mnohija ciešacca j vidziac u tym postup, što naša wioska ahułam pierastala nasić łapci j pakinuła jana za saboj daŭnyja kurnyja chaty. A pamojemu, dyk i hety postup dla Bielarusy nia jość vialiki.

Sapraŭdny postup na biełaruskaj wioscy — heta toje, što naša wioska lubie być biełaruskaj, hetym jana siahońnia wielmi hanarycca j ūmieje siabie hetkaj pakazać. Na biełaruskaj wioscy my spatykajem ludziej, što hramadzka j palityčna vyrableny naležna. Usiudy pa našych wioskach Bielarusy ču-

jucca Bielaruami j achvotna čytajuć svaje hazety. Na pošcie pad vakoncam jany damahajucca biełaruskich hazetaŭ i za jaje z paštarom jany špirajucca. U biełaruskich hazetach naša wioska ražbirajecca.

Siahońnia žyvy j pastupovy biełaruski duch na wioscy. Astajecca jamu pažadać dalejšaha takoha ražvićcia j pahlybleńnia ū biełaruskich masach. Niečaha ūžo Bielarusam chavacca ad žyćcia j chadzić papaciomku z zadu. Davoli nam korčycca na svajej biełaruskaj wioscy! Kali ty Bielarus, dyk ty budź naturalnym Bielarusam i nikoha nia bojsia. Ty česna j spraviadliwa damahajsia, kab inšyja šanavali ciabie j tvaje pravy. Kali zachochaš i pastaraješsia, dyk ty, Bielarus, možaš dacisnucca ū samarady, a pastaraješsia j papracuješ macniej, dyk stvoryš sabie biełaruskuju svaju školu i ū śviatyni svaje ūviadzieš rodnuju biełaruskuju movu. Zrabi ty heta ūsio, dyk tady jašče lepš pakazaš śvietu sapraŭdny svoj postup! A wioska naša ūžo na hetaj darozie staić i tolki jej vytryvać treba ū hetym biełaruskim žyćci.

V. D.

Zakon u spravie carkoŭnaj ziamli

Pašla vajny Pravasłaŭnaja Cerkva ū Polščy straciła na karyść Polskaj Džiaržavy 60 tysiać hektaraŭ ziamli. Da mataryjalnaj straty Prav. Carkvy treba dadać i tyja straty, što paŭstali z pryčyny revindykacyi. Za ūsie hetyja straty Pravasłaŭnaja Cerkva mieła prava damahacca ad džiaržaŭnaha skarbu adškodavańnia. U hetaj spravie padany navat sudovym uladam adpaviednyja dokumenty. Stanovišča Katalickaha Kaściola adnosna spornaj majemaści z Pravasłaŭnaj Carkvoj ūžo ūnarmavana dahavoram Apostalskaj Stalicy z Polskaj Džiaržavaj.

Dziela ūnarmavańnia hetaj spravy miž Pravasłaŭnaj Carkvoj i Džiaržavaj padany ū Sojm uradam u studni siol. zakonaprajekt. Sojmavaja Kamisija 27.V hety prajekt zakonu razhladała. Ma je jon akančalna vyrašć i nalażić adnosiny Džiaržavy da pravasłaŭnych carkoŭnych i pacarkoŭnych ziamiel. Ale ab adškodavańni zakonaprajekt ničoha nia kaža; praŭnyja adnosiny Carkvy da hetych ziamiel narmuje ū wielmi karotkaj formie. Pavodle zakonaprajektu maksimalna ziamielnaja ūłasnaść pravasłaŭnaj parafii nia moža być bolšaj, jak 40 hektaraŭ, a biskupstva—150 hekt. Usie inšyja ziemli padlahajuć vykupu j parcelacyi.

АД. СТАНКЕВИЧ

ХРЫСЬЦІЯНСТВА ¹⁷⁾ І БЕЛАРУСКІ НАРОД

(У 950-ыя ўгодкі Хросту Беларусі: 988/9—1938/9)

IX

Цэрква—апораі беларускай нацыянальнасьці ў XVII—XVIII ст.

Унія Люблінская й Берасьцейская. Пэрыяд заняпаду Беларусі. Палажэньне Уніяцкай Цэрквы. Адносіны да яе польскіх палітыкаў, грамадзянства, духавенства. Унія—«мужыцкая» вера. Унія — беларуская істарычная канечнасьць. Унія — творыва й апофа беларускай нацыянальнасьці.

Пасьля пэрыяду, у гісторыі Беларусі, які трываў ад XIII да XVI ст. уключна, у якім прыпадае беларуская залатая пара, што ёсьць до-

казам ня толькі сконсалідаваньня беларускай нацыі, але й яе вялікай творчай здольнасьці, да чаго так магутна прычынілася беларуская Праваслаўная Цэрква, як сродак злучнасьці й гэтым самым тварэньня беларускай нацыянальнасьці, — настаў пэрыяд цалком новы, званы часта польскім. Гэты новы пэрыяд трываў ад другой палавіны XVI ст., калі ў 1569 г., дзякуючы Люблінскай Уніі, Беларусь фармальна страціла сваю палітычную самастойнасьць,—да разбору Польскай Рэчыпаспалітай у самым канцы XVIII ст. Люблінская Унія, а па ей Берасьцейская—касьцельная — сапраўды гэта тыя слупы, ад якіх фармальна, а хутка па іх і фактычна, пачынаецца дэкадэцыя беларускага палітычнага й культурнага жыцьця. У гэтым пэрыядзе беларуская нацыянальнасьць страціла сваю палітычную й культурную самастойнасьць. Гэты пэрыяд — гэта час заняпаду Беларусі.

Але што-ж у гэтым так зв. польскім пэрыядзе жыцьця Беларускага народу сталася з ім, з яго нацыянальнай асаблівасьцяй? Ці гэты на-

Niastača Kłajpedzkaha promysłu nia złomie litoŭskaha ekanamičnaha žyćcia

— Litoŭski promysiel nievialiki, ale jon duža chutka raŭcie. Sioleta, pierad zaboram Kłajpedy, było ŭ Litvie 1316 pradpryjemstvaŭ, u jakich pracavała 38.227 asob. Hetyja ličby ŭ paraŭnaŭni z minutyli hadami ŭviedčaŭ ab vialikim postupie.

Zabor Kłajpedy byŭ ciažkim udaram. U Kłajpedzkim Krai sioleta na pačatku hodu było 190 pradpryjemstvaŭ z 9.795 rabotnikaŭ. Znača, adpała 14 prac. pradpryjemstvaŭ i 30 prac. rabotnikaŭ. Pry hetym treba viedač, što adpali najboľšyja pradpryjemstvy.

Jasna, hetaja strata stvaryła vialikija trudnaści, abmien pramyсловymi vyrabami miž abodvymi krajami častkova spyniŭsia. Treba bracca za novyja vidy promysłu, jakoha vyraby było vyhadniej atrymoŭvač z Kłajpedy, abo treba ahraŭničač vyrab, bo adpała čašč zapatrabavaŭnia. Ale hetyja trudnaści časovaha charakteru j buduč pieramožany.

Ni jakaha značeŭnia nia maje niastača tych pradpryjemstvaŭ, jakija pracavali dla miajscovych patreb: tarfiarni, cahielni, harbarni, fabryki adziežy j vobuju, elektryčnych pryładaŭ, žjadobnych praduktaŭ, metalaŭ, mašynaŭ i im pad. Uvieš hety pieraličany promysiel Kłajpedzki z Litvoj mieŭ duža loznuju sutyčnašč. Kali čaho

nia stanie, dyk astaŭšyjasia pradpryjemstvy dačuč z hetym sabie radu.

Tak-ža-sama možna lohka abyjščisia j biez miasnych fabrykaŭ, što pracavali na eksport, bo astaŭšyjasia tymčasam spraviacca sami. Toje-ž-samaje treba skazač i ab tartakoch.

Horš z fabrykami celulozy j fanieru. Jany ŭ litoŭskim płaŭnym bilansie davali značny plus, bo jany karystalisia ŭłasnej syravinaj. Ale j heta dasca pakanač. Syravinu na celulozu Litva moža pradavač i dalej. Fabryki fanieru byli dzieržaŭnyja j dziela hetaha nadta maččyma, što Niamieččyna Litvie spłacič i za henyja hrošy možna buduč fabryki fanieru załažyč u Litvie.

Mnohija dumajuč, što z niastačaj Kłajpedy prydziecca Litvie šmat płačic za manufakturu, bo tam astalisia vialikija tekstylnyja fabryki. Tak, ale heta datyča tolki vyrabaŭ z dzieravianaj voŭny, a tkaniny vaŭnianaŭnyja i poŭvaŭnianaŭnyja zmohuč vyrabič tyja pradpryjemstvy, jakija astalisia. Dla vyrabaŭ-ža z dzieravianaj voŭny buduč zbudavany novyja fabryki, na što jošč volny kapital.

Slovam, trudnaści, jakija paŭstali z niastačaj Kłajpedy, jošč charakteru časovaha, pierachodnaha. —

(„Liet. Aidas“ 17.V.39).

U Ukraincaŭ

30-tyja ŭhodki „Vidrodžeŭnia“. 27 V. adbyŭsia ŭ Lvovie jubilejny žjezd (u 30 yja ŭhodki isnavaveŭnia T-va) pr. dstaŭnikoŭ T-va „Vidrodžeŭnia“. (Hałoŭnaja meta pracy „Vidrodžeŭnia“ — baracba z pjanstvam i inšymi zhubnymi nahohami.) Zjezd vykazaŭ, što „Vidrodžeŭnia“ maje ciapier 15 filijaŭ i 121 hurtok. Ščvierdžana, što na Vaľyni j Lemkaŭščynie niama ŭžo ani ednaho hurtka hetaha T-va, — jany žlikvidavany ŭładaj. Majemašč „Vidrodžeŭnia“, jak vykazvaje bilans, siahaje 14.000 zł.

T-va ŭzajemnaha strachavaŭnia na žyćcio „Karpatija“. 30 V. hadavy schod T-va „Karpatija“, jakoje maje charakter asobovaha strachavaŭnia, vykazvaje, što T-va ŭ spravazdaŭčym 1938 hodzie mieła 3.490 zastrachavanych z zabiašpiečanym kapitałam 9.179.937 zł. Čysty dachod u 1938 h. — 381 strachovak z zabiašpiečanym kapitałam 815.983 zł. Najboľšy procent zastrachavanych stanovič duchavienstva — 24 prac., dalej sialanie — 14 prac., vučyciali — 11 prac., čynoŭniki — 13, kupcy — 6, lekary — 5, remiešniki — 4, inžynieru — 3, advokaty — 2 prac.

T-va „Skala“. Hadavy (1. VI. siol.) schod T-va „Skala“, jakoje maje charakter relihijny, vykazvaje, što T-va maje 27.434 siabroŭ, 351 parafijalnych bibliatek — čytalniaŭ i majemašč na sumu 142.503 zł

род перастаў існаваць і ці яго нацыянальнасьць расьцярушылася й зьгінула? Не. Народ астаўся народам і яго нацыянальнасьць асталася непарушанай, але народ гэты апынуўся тады ў такіх умовах свайго жыцьця, што ня меў ніякай магчымасьці быць дзейным, разьвіваць далей сваю культуру, будаваць сваю грамадзкасьць і разьвівацца й жыць сваім уласным нацыянальным жыцьцём. Дзеля гэтага народ тады наш як-бы абмёр, застыў у бяздзейнасьці, заснуў. Тымбоľш тады нашаму народу было цяжка, бо ўжо тады ён цалком быў пакінуты сам сабе. Вышэйшыя асьвечаныя клясы яго пакінулі, гонячыся за прывіляямі, за ўрадамі, за ўласным самалюбным дабрабытам. Праваслаўе, з якім народ зжыўся й якое ўжо было яго нацыянальнай верай, пасьяла доўгай і ўпорыстай барацьбы ўступіла месца Уніі, якой сьпяраша народ так баяўся й ад якой так заўзята бараніўся.

І вось-жа й у гэтым пэрыядзе беларускай гісторыі, у пэрыядзе вялікага заняпаду Беларускага народу, народ гэты ня зьгінуў. І мала

таго, што ня зьгінуў, але паціху жыў і паціху далей прынамсі аберагаў сваю нацыянальнасьць і яшчэ нават даваў па крысе азнакі свайго жыцьця ў форме сякіх-такіх культурных здабычаў. Дык што-ж тут аберагала беларускую нацыю, што было тут гэным сродкам яднаньня й апоры? Як ня дзіва, але гэтым і тут было Хрысьціянства, гэтым сродкам была Уніяцкая Цэрква, — ня гледзячы на сваё цяжкое палажэньне, дзякуючы навязваньню ей часта чужых антынародных заданьняў і трактаваньню яе, як нешта ліхое і «мужыцкае».

Польскі урад й польскае грамадзянства пераважна з палітычных мэтаў падтрымлівалі унію й яе праводзілі.

І так, пасьяла ўвядзеньня уніі Зыгмунт III адкрыта стаў па яе старане. Часта сілай, проці волі Беларусаў, забіралі для Уніі цэрквы й царкоўную маемасьць, што ў выніку на Уніі адбівалася толькі ад'ёмна. Праўныя адносіны да уніятаў былі яўна аднабокія й несправядлівыя. Ня гледзячы на просьбы й дамаганьні Папаў

Što pišuć hazety?

Ahledziusia Jurka...

Za slavijskuju solidarnasć

Apošnimi časami polskija hazety pačali pakrysie pisac ab Slavianach i slavijskaj solidarnasći. Pieršy hetuju spravu padniau na bačynach vilenskaha „Slovo“ hien. L. Želihoŭski. Za hien Želihoŭskim pačali pisac ab potrebie slavijskaj zhody i inšyja ŭ druhich hazetach.

„Vici“ (orhan Sajuzu Sialanskaj Moładzi) ab slavijskaj problemie, miž inšym, piša tak:

— Slavijskuju solidarnasć my ŭvažali niažyćciovaj, šmiešnaj starašvieččynaj, my šukali inšych sajuzau, inšaj pryjažni, až pakul brutalnaja sapaŭdnaść nie pokazala nam, dzie była j dzie jošč adzinaja praŭda prad adviečnaj niebiašpiekaj. Dyk pakul jašče Savieckaja Rasieja dahavorycca z Ukraincami, vykanaŭ j my našy ŭlasnyja zabaviazanni adnosna Ukraincaŭ (treba vykanać zabaviazanni j adnosna Bielarusau — red.). Chaj strapianiecca cely hetak pasvarany slavijski šviet. Chaj i Serby zrazumiejuć, što lepš pryznać damahaŭni Charvataŭ, čymsia stracić ich razam z Dalmacyjaj, što kališ byla prylučana da Venecyi.—

Hetkija hałas y polskaj presie — davoli redkaje zjavišča. „Ahledziusia Jurka...“ Ale lepš — ciapier, čymś nikoli.

Ab potrebie kansolidacyi ŭ Bielarusau

„Беларускі Фронт“ piša: „Vielmi časta na bielaruskim hruncie, asabliva ŭ siaŭniašnja tryvožnyja časy, možna pačuć hutarki ab potrebie kansolidacyi biel. hramadźanstva (bielaruskaja presa ab hetaj potrebie pišala zašiody — red. „Chr. D.“). Kažuć, što nadychoďziać vialikija padziei, u katorych bielaruski narod pavinien być skansolidavany va ŭsich pryhodach žyćcia.“

Pryznajućy hetaja dumki dobrymi j potrebnymi dzieła praviadzieŭnia ŭ žyćcio, „Бел. Фронт“ čamušci ich strymlivaje, staviaćy hetkija pryčyny: 1) niastača adnej supolnaj ideji, jakaja b abjednyvala ŭsich Bielarusau i 2) „niezaležnaść ad čužych siłaŭ.“

Z hetaha možna sudzić, što sam „Бел. Фронт“ da kansolidacyi bielaruskaha narodu jašče nie hatoŭ. Pryčyny-ž hetaha — nijakija. Bo trudna pavieryc, kab „Бел. Фр.“ nia viedaŭ, što: 1) Bielaruski narod adnu supolnuju ideju, jakaja abjednyvaje ŭsich Bielarusau, maje. (Hetu ideju Bielaruski narod praz svaich pradstaŭnikoŭ vyjaviŭ celamu kulturnamu švietu ŭžo bolš 20 hod tamu — 25.III.1918 h.) i 2) što pisanina i ŭporna-zlosnaje pašyraŭnie dumki ab tym, što byccam bielaruski ruch zaležny ad čužych siłaŭ — heta ž insynuacyja, jakuju pašyrajuć varožyja da biel. ruchu ču-

Pierasialeŭnie Bielarusau i Ukraincaŭ

Maskva.(ATE). Savieckaja ŭlada biazupynna dalej pierasialaje ŭ hlyb azijackaj Rasiei z Savieckaj Bielarusi bielaruskaje nasielnictva, a z Savieckaj Ukrainy ŭkraiŭskaje nasielnictva. Bielaruskija j ukraiŭskija sialanie padčas pieravozu ich uciakajuć i zbrojna vystupajuć protiŭ hetaha balšavicka - rasiej-skaha hvaltu. Vialikija transparty vyviezienych z rodnaha kraju bielaruskich sialan pryšli niadaŭna ŭ paŭncčnyja morskija bazy.

Voš dzie nasille nad paniavolenymi narodami, ab jakim maŭčyc uvieš šviet i jaho biazdušnaja cyvilizacyja.

žyja dziejnyki, kab pasvaryć bielaruskija hramadzka-ideolohičnyja ŭhrupavaŭni miž saboj, i hetym samym aslablać Bielarusau ahułam, a taksama kampramitavać bielaruskuju nacyjanalnuju ideju.

Hitler choča dzialić Slavaččynu

„Ukraiŭski Visty“ pieradajuć z zahraničnaj presy, što kancl. Hitler choča abviešcić Slavaččynu niazdolnaj da niezaležnaha žyćcia — palityčnaha j ekanamičnaha. Dzieła hetaha prajektuje padziel Slavaččyny miž Niamieččynaj i Vuhryjaj. Čašč. zabranaja Niamieččynaj, byla-b trecim niamieckim pratektaratam. U žviazku z hetym u Italii j Vuhryi pačalasia ažyŭlenaja prapahanda.

рымскіх зраўняць у палітычна-грамадзкіх правах уніятаў з лаціннікамі, зроблена гэта ня было ніколі. Епіскапы напр. уніяцкія ніколі ня былі дапушчаны да сэнатскіх крэслаў, з чаго карысталіся біскупы лацінскія.

Духавенства лацінскае адносілася да Уніі так-жа варожа. Унію й яе духавенства, ня вылучаючы нават і епіскапаў, яно яўна ненавідзела й пагарджала. Гэтая ненавісьць і пагарда асабліва ўглыбляліся ў меру таго, як вышэйшыя асьвечаныя беларускія клясы, пад гэткам напорам лацінізму й полёнізму, паволі пакідалі унію, — што яны з тых-жа прычын рабілі ўжо аддаўна, — пакідалі свой абрад і мову, польшчыліся й пераходзілі ў польскае лацінства.

Сапраўды, Палякі праз Берасьцейскую унію дапялі таго, што слухна ім закідаюць расейскія гісторыкі праваслаўныя, а так-жа—што й сяньня часта можна пачуць ад беларускай праваслаўнай інтэлігенцыі, асабліва ўзгадаванай на расейскай гістарычнай літаратуры, а іменна тое, што унія Берасьцейская — гэта была ве-

ра не самастойная, а толькі праваднік, масток, які вядзе да польскасцьці й лацінства.

Праўда, лепшыя сыны беларускай цэрквы уніяцкай і беларускай нацыі бачылі гэтую фальшывую старану ў уніі, бачылі так-жа небясьпеку, згэтуль вынікаючую як для самай уніі, так і для Беларускага народу й у меру магчымасьці гэтаму проціўстаўляліся. Аднак яны прад гэтым яўным паходам на іх цэркву й народ былі бязсільны. Небясьпеку гэту й свае вялікія крыўды яны часта прадстаўлялі Папе, а тыя, правам забараняючы пераходзіць уніятam з свайго абраду ў лацінства, часта зварочваліся да польскіх каралёў з просьбай не пазваляць на гэта беларускай арыстакрацыі. Але гэта ўсё было лішнім і дарэмным. Польскія палітыкі й нават самі каралі прыракалі паслухаць Папаў, але прырачэньня ніколі не спаўнялі й далей унію выкарыстоўвалі для сваіх мэтаў палітычных, як толькі ўмелі й хацелі. У рэзультате Палякі праз унію забралі ад Беларусаў усё лепшае, — забралі тое, што забраць хацелі:—асьвечаную кля-

Біларуская chronika

Niama likvidacyi Bielaruskaj Himnazii. Zapеўnieńnie ministra Aśviety prof. Śvientosłaŭskaha prad bielaruskaj delehacyjaj, što pastanovy likvidavać Bielaruskuju Filiju Džiaržaŭnaj Himnazii im. P.d. Mickieviča ŭ Vilni niama, — vykana. Dyrekcyja Bielaruskaj Filii atrymała z Kuratoryi Vilenskaha Školnaha Vokruhu aficyjalnaje paviedamleńnie, što I-aja klasa Bielaruskaj Filii nia budzie źlikvidavana. Pryjmo kandydataŭ u himnaziju adčyniena j vyznačany ūstupnyja ekzaminny.

Zachady ab adčynieńni bielaruskich kulturna-aśvietnych arhanizacyjaŭ. Za čas uradavańnia na pasadzie Vilenskaha vajavody palk. Bacianskaha źlikvidavany amal usie bielaruskija kulturna-aśvietnyja arhanizacyi. Zahadam administracyjnaj ulady zachynieny: 1) Bielaruski Instytut Haspadarki i Kultury, 2) T-va Bielaruskaje Škoły, 3) Haspadarski žviaz, 4) Bielaruski Načyjnalny Kamitet, 5) T-va Bielaruskaj Aśviety, 6) Bielaruski Vučycielski Sajuz i zakryty niekalki bielaruskich hazet. Ciapier, kali vajavoda Bacianski z Vilni vyjechaŭ i vajavodzki pasad zaniaŭ inšy čaŭaviek, bielaruskaje hramadźianstva pačynaje zachady dzieła adčynieńnia spynienych bielaruskich kulturna-aśvietnych arhanizacyjaŭ.

Ci ūlady ciapier pryznajuć hetuju žyćciovuju patrebu Bielarusem? — pakaža budučynia!

Біларускі канцэрт, які не адбыўся. Bielaruski Studencki Sajuz byŭ pryhatavaŭšy na subotu 3.VI siol. канцэрт bielaruskaj pieśni, які mieŭ adbycca z učaściem mastaka śpievu M. Zabejdy-Sumickaha ŭ zali U.S.B. Ale rektar Uniwersytetu ūzaležniŭ svoj dazvoł na канцэрт u zali universyteckaj ad dazvołu džiaržaŭnaj administracyjnaj ulady Administracyjnaja ūlada dazvołu nie dała, dyk nia daŭ dazvołu j rektar Uniwersytetu. Dzieła hetaha канцэрт не адбыўся.

Z dziejnaści Bielaruskaha Narodnaha Teatru ŭ Litvie. Dramatyčnaja sekcyja Bielaruskaha Kulturna-Aśvietnaha T-va ŭ Litvie 18.V ladžila bielaruskaje teatralnaje pradstaŭleńnie ŭ Užusoli, a 28.V siol. u Daval'hoŭičach. Rasiejskaja hazeta „Вѣстник“, padajučy reportar ab hetaj dziejnaści Biel Narodn. Teatru, adznačaе, što litoŭskaje hramadźianstva vielmi pryjazna adnosicca da kulturnaj pracy Bielarusaŭ u Litvie, a ŭ Užusoli ŭ teatralnym pamieščańni da prysutnych na pradstaŭleńni pramaŭlaŭ miascovy probašč a. M. Černajs, vitajučy pracu Bielaruskaha Kulturna-Aśvietnaha T-va ŭ Litvie j adznačajučy jaje vialikaje značeńnie.

Mir biaz miru

(Z taktyki niamieckaj palityki)

Z taktyki niamieckaj palityki vidać, što Niamieččyna ciapier trymajecca miru „biaz miru“. Zahra-ničnaja presa adznačaе, što Niamieččyna nie śpiašajecca vyašyć kanfliktu z Polščaj i starajecca spravu Hdanska praciahnuć na dalej. U hetym časie niamieckaja presa maje pravodzić zajedlujy prociŭpolskujy prapahandu, a palityka budzie jsci tak, kab uvaħu śvietu zatrimać na kanfliktie z Polščaj u spravie Hdanska; ab spravie aŭtostrady ciapier buduć havaryć jak najmienš. Na heta składajecca šmat pryčyn i mižnarodnych i ūnutranych — Niamieččyny. Dzieła hetaha niamiecki ūrad nia choča pryšpiašać tempa svajej palityki. U lipni pačniecca žnivo, jakoje budzie tryvać da paŭaviny žniŭnia. Pašla treba zmahazynavać zboža, što maje vialikaje značeńnie ŭ vypadku vajny. Mabilizacyja ŭ letni čas adciahnuła-b rabčyja ruki ad žniva, što maħlo-b mieć adjemny ūplyŭ na vajskovyja j palityčnyja mahčy-maści Niamieččyny. Taksama j budova vajennyh ukrapleńniaŭ patrabuje nia mała rabočych ruk. Ciapier pry ūkrapleńni zachodniaj linii Zigfrida pracuje zvyš 300000 ludziej. Adbyvajecca ūkrapleńnie j na ūschodzie — u ūsch. Prusii.

су людзей і іх абшары зямельныя, а так-жа пакрысе забіралі й агулам ад Беларусаў унія-таў іх абрад і мову.

У рэзультате такой польскай палітыкі унія на беларускіх землях у XVIII ст. была ўжо выключна верай сялянскай, прычым многа ўжо зладзіненая й спольшчаная. Найбольш яскрава аб гэтым сьведчаць пастановы уніяцкага сыноду ў Замосьці 1720 г.

Дык што-ж дала Беларусам Берасьцейская царкоўная унія й ці варта было прымаць яе, калі гэтулькі, толькі збольшага да яе прыгледзіўшыся, бачым у ей заган, недахопаў, а нават і яўнай шкоды, як для беларускай цэрквы, так і для Беларускага народу? Вось-жа, ня глядзячы на ўсе гэтыя недахопы, і на ўсе тыя благія вынікі для нашай цэрквы й народу, якія былі звычайным наступствам Берасьцейскай уніі, унія гэта ўсёжыкі мела рацыю свайго быту. Унія гэта—з пункту гледжаньня беларускага — гэта гістарычная неабходнасьць і для беларускай цэрквы й для Беларускага народу. Надта магчыма, што калі-б ня гэная унія, дык сяньня ўжо ня было-б беларускай нацыі, яна ці та-

кім ці іншым чынам патанула-б у маскоўскім нацыяналізьме й імперыялізьме, куды гразнейшым для нас, як такі-ж нацыяналізм і імперыялізм польскі.

Вось-жа праз унію Беларусь, праўда, шмат страціла, але, трэба прызнаць, здабыла значна больш — праз унію яна захавала веру айцоў сваіх на працягу 243 г. і прынамсі ў сваёй аснове захавала так-жа й сваю нацыю. Унія дала Беларусам правільную царкоўную арганізацыю, вынікаючую з апоры аб Рымскі Прастол, у меры тагочасных палітычных варункаў адраділа царкоўнае жыцьцё, падняла асьвету духавенства й народу, спрыяла разьвіцьцю беларускай народнай літаратуры. Уніяцкая літаратура — гэта літаратура з натуры сваёй беларуская, бо-ж яна мела на мэце выключна шырокія сялянскія масы, якіх дзякуючы гістарычным абставінам і была яна верай. Словам, унія, як бачым, гэта такая на нашых землях форма Хрысьціянства, якая найбліжэй сваёй натурай да натуры беларускай, якая сапраўды зьяўляецца апорай нацыянальнай і культурнай гэтага народу.

S.S.S.R. da akružeńnia Niamieččyny nie prystupaje

(Z pramovy kamisara Mołatava)

Na zasiadańni Najvyššejšaj Rady S.S.S.R. 31 trańnia siol. Mołataŭ, jak kamisar zahraničnych spraŭ, skazaŭ pramovu, u jakoj vyjaviŭ nieachvotu ūstupleńnia S.S.S.R. u prociŭfašystoŭski blok na čale z Anhlilijaj i Francyjaj, jaki akružvaje Niamieččynu i Italiju z usich bačoŭ. Kamisar Mołataŭ śćvierdziŭšy, što demakratyčnyje dziaržavy źmianili svajo stanovišča adnosna napaśnickich planaŭ fašystoŭskich dziaržaŭ, zajaviŭ, što S.S.S.R. adnak pavinien pačakać i prakanacca, ci hetaja źmiena sapraŭdy pavadžnaja j ci demakratyčnyja dziaržavy, vystupajučy prociŭ napadu ū adnych punktach Eŭropy, nie pazvolać napadać u inšych punktach. S.S.S.R. musić być vielmi aściarožnym, pakul pałažeńnie nia vyjaśnicca. Anhlilija i Francyja zhadzilisia dać padmohu S.S.S.R. u wypadku napadu na jaho, ale postavili takija zaściarohi, što hetaja padmoha moža być tolki fikcyjaj. S.S.S.R. nia moža zabaviazacca baranić zaatakavanyja dziaržavy, pakul nia budzie mieć naležnaha zabiaśpiečańnia. S.S.S.R. nia dumaje zryvać z Niamieččynaj i Italijaj handlu. Suadnosiny S.S.S.R.

PALITYČNYJA VIESTKI

Z Polščy

Vialikija manifestacyi polskaha sialanstva. Z hodu ū hod na Siomuchu „Stronnictwo Ludowe“ ładzić sialanskija manifestacyi va ūsiej Polščy, dzie abymaje svajej arhanizacyjaj sialanskaje nasielnicтва. Sioleta, z pryčyny zabarony administracyjnaj ulady hetkaj manifestacyi publična, pad adkrytym niebam, dziela ūzhladu na mižnarodnaje palažeńnie, — pachodaŭ i adkrytych sabrańniaŭ nia było. Byli sabrańni ū začynienych pamieščańniach. Hetak „začynienaja“ manifestacyja polskaha sialanstva, zarhanizavanaha ū „Str. Ludovym“, z dbyłasia ū 170 pavietach. Sioleta mieła jana asablivy charakter. Pieravyšali nastroi suproć Niamieččyny.

i Polščy palepšylisia. S.S.S.R. nie baicca pahrozaŭ Japonii.

Pramova Mołatava vielmi krepkaja. S.S.S.R. zmušaje Anhliliju z Francyjaj zabiaśpiečyć nieparušnaść hranic usim prybałtyckim dziaržavam, abo adračysia j nia šukać sajuzu z S.S.S.R. Z pramovy Mołatava, zdajecca, najbołš zdavoleny Niamieččyna z Italijaj. U Anhlilii i Francyi pramova Mołatava nie zrabila nijakaha ūražańnia.

Manifestanty ū rezalucyjach wykazali, što na abaronu Dzieržavy hatovy paśviacicć usio. Ūsiudy wykazvali haračyja sympaty da V. Vitasa.

Treba adznačyć, što ū hetych manifestacyjach prymali ūčasie, jak hości, pradstaŭniki PPS i „Str. Pracy“, wykazvujučy svaju hatuŭnaść supracoŭnicтва z sialanami.

Slovam, siła sialanskaha ruchu ū Polščy davoli pavadžnaja. Ale na ūnutranuju palityku jana ciapier uplyvu nia maje. Str. Ludove, PPS i Str. Pracy stajac adnosna OZN u apazycyi. U spravach nacyjanalnych, adnosna niepalakoŭ, miž imi adnak rožnica niaznačnaja.

Uračystaje pryńiaćcie savieckaha ambasadora. Prezydent Rečypaspalitaj 2 h. m. pryńiaŭ u svaim pałacu novanaznačanaha savieckaha ambasadora ū Polščy M. Šaranova. Novy saviecki ambasadar pryjechaŭ u prezydencki pałac z vialikaj paradaj. Na plaću prad pałacam viłała ambasadora polskaja hanarovaja siraža z arkiestraj, jakaja adyhrała sav. dziaržaŭny himn-internacyjanal.

Z zahranicy

Saviecka-japonskija bai na mandžurskaj hranicy. Ūžo nie-

Dr. Jadviha i Stanisłaŭ Hrynkievičy

Hygijeničnyja zaŭvahi ab hadavańni małych dziaciej

Śviežaje pavietra. Dzicia nadta ūraźlivaje na skraźniak (raptoŭnuju chvarobu). Izba adnak, dzie dzicia lažyć, musić być dobra pravietrana, kab u joj adnačasna nia było ani zacholadna ani zahorača — u dzień bołš-mienš 20—22 hradusy, a ū nočy 19—20 hradusaŭ ciaplini.

Izbu najlepš pravietryvać ranicaju, kali jana spratyvajecca. Kali ū chacie jość druhaja izba, ci mo na't maleńkaja kamoračka, dyk dobra na tuju paru dzicia pieraniaści na druhoje miesca.

Zdarovaje 4—5 tydniovaje dzicia možna vynosić na dvor ci harod, kali dobraja pahoda. Zdarovaje trochmiesiačnaje dzicia možna na't i ūzimku trymać na dvary, kali niama niehadzi, a śviecić sonka. Pryvučać dzicia da vostraha pavietra nie raptoŭna a pamału; pastupienna čas prabyvańnia dziciaci na dvary možna rabić štoraz daŭžejšym. Pry błaħoj pahodzie, kali padaje došč, imhła i ahulam jość syra, ci znoŭ zašmat na dvare pyłu, lepš dzicia pakinuć u chacie, pravietryŭšy dobra izbu. Ad slonka majem tolki zdarouje, nia možna adnak, kab jano śviacila dziciaci prosta na hałoŭku, ci znoŭ prosta ū vočy, asabliva kali na dvare haračynia. Paklaści tady na

6)

hałoŭku pałotnianuju chustačku. Ścierahčy dzicia, kab nie pakusali jaho pčoły, muchi, muraški, kamary.

Vada. Čystuju, pieravaraju vodu možna davac, na't najmienšamu dziciaci, kali chočacca jamu pić a para karmleńnia jašče daloka. Najlepš pić vadoju z čystaha kubačka. Vielmi časta para lyžačak čystaje pieravaraje vady zaspakojvaje dzicia.

Kupańnie. Najčastej užo na 10-ty dzień pupavina adpadaje j pupok hoicca. Čym dzicia zdaraviejšaje j dužejšaje, tym chutčej hoicca pupok. Mały ci błaħi dahlad za pupkom — zaraz pašla radoŭ, kali rady byli ū chacie biaz doktora, — moža być pryčynaju ciažkaje chvaroby a na't śmierci ū dziciaci. Pryčynaju zaražeńnia pupka budzie kupańnie ū papeckanaj vańnie, abo ū niačystaj vadzie, abo toj, chto kupaje, mieŭ papeckanyja ruki, ci mo mieŭ skuły na ciele, ci asabliva na rukach. Dziela hetaha, apošniaju paraju pryščaplajecca abyčaj, na't u adumysłovych lakarniach, nia kupać dziaciej, pakul pupavina nie adpadzie j pupok nie zahoicca. Treba-ž dzicia adnak ačyścić pašla taho, jak jano rodzicca. U suviazi z hetym jašče pierad radami narychtavać butelku čystaje alivy (najlepš pravancakaje, moža być i inšaja). Jak dzicia užo rodzicca j pupavina pieraviazanaja — treba, namačyŭšy kusok vaty ū henaj alivie, vycirać usienkaje ciela novarodžanaha, pačynajučy ad tvaryku, potym hałoŭku, šyjku, ručki, pachi, hrudzi, trybušok, nožki-pachviny. Adkrucić potym dzicia na plečy j vycierci plečy j nožki z-zadu. Klu-

kalki hadoŭ miž SSSR i Japonijaj tryvaje napružańnie, jakoje stvarylja suadnosiny miž hetymi dziaržavami na Dalokim Ŭschodzie ni vajny ni miru. Apošnimi časami na saviecka-mandžurskaj hranicy dajšlo da vielmi vostrych sutyčak miž Japoncami j savieckimi vojskami. Sutyčki hetyja paŭtarajucca adna za druhoj i davoli kryva. Byvajuć zabityja j mnoha ranienych. Vajny, adnak, miž hetymi dziaržavami ciapier spadziavacca nia prychozdicca, bo, jak Japonii, taksama j Savietam, pačynać vajnu ciapier vielmi nia vyhadna.

„čystka“ tych, što „čyscili“ inšych u SSSR. Ŭ niaviedama katoraj z čarhi „čystcy“, kali „čyscili“ Tuchačeŭskaha, Zinoŭjeva j tavaryšoŭ, Vyšynski, jak prakuror, abvinavačyvaŭ, a Ŭlrych, jak staršynia trybunału, sudziŭ. Ciapier našpiela tam novaja čarhovaja „čystka.“ Kamisar unutranych spraŭ Barija zapadozryŭ načalnika savieckaha hieneralnaha štabu hien. Šapašnikava ŭ „priedatielstvie.“ Pačalošia śledztva j vykryta novaja „zdradu.“ Hetaja novaja „zdrada“ Šapašnikava abymaje j sadzić na łavu dzieła „vyčyščeńnia“ Ŭlrycha, Vyšynskaha j ichnich bližešych tavaryšoŭ. Barija vinavacić ich, što jany zhodna z instrukcyjami niemieckaj raźviedki likvidovali čviet aficerskaha korpusu sa-

Roznyja viestki

Bury j navalnicy. Sioletni travień byŭ burny j daždžysty. Ŭ niekatorych miajscoch bury j raptoŭnyja daždžy narabili šmat škody. Ŭ Polščy najbojš ad hetaha bylo škody ŭ Krakaŭskim vajvodztvie j na Šlonsku, dzie reki

vieckaj armii i vydatnych nievajskovych dastojnikaŭ. Slovam, samalikvidacyja.

Liha Narodaŭ, jakaja nia maje amal nijakaha palityčnaha značeńnia ŭ šviecie, jašče ad času da času robić pasiedzańni. Ŭ minulym tydni adbyłasia 105 aja sesija Rady Lihi Narodaŭ. Staršynioj hetaj sesii byŭ saviecki ambasadar u Anhlii Majski. Ŭčasniki sesii pahavatyli ab sim-tym. Skazali niekalki pramovaŭ ab potrebie miru. Adny druhim padkinuli salodkija kamplementary j raźjehalisia zdavolenyja, što zrabili vialikaje dzieła. A karyšci z hetahanikomu nijakaj.

Ab aŭtanomii Karpackaj Ŭkrainy. Vuharski ŭrad apaviaščaje, što sprava aŭtanomii Karpackaj Ŭkrainy ciapier aktualnaja j urad ab hetym nie zabyvajecca. Cikava, jak dumaje vuharski ŭrad hetu problemu vyrašyc? Kali dumaje pastavić jaje na naležny śled, dyk navošta bylo pralivać kroŭ i anektavać čužy kraj.

pavylivalisia z bierahoŭ i vada žniasła šmat mastoŭ.

Kala voziera Narač, u Vilenščynie, praniašlasia hradavaja bura j abarvalasia chmara. Doždž byŭ taki silny, što na poli pavymyvaŭ hlybokija ravy.

Pažar na vakzale ŭ Varšavie. Ŭ minulym tydni vybuchnuŭ na Centralnym vakzale ŭ Varšavie, jaki jšče budućecca, vialiki požar. Padčas hašeńnia požaru zhinuŭ (zabiŭsia) adzin pažarnik i niekalki raniena. Strataŭ naličajuć na 3 miljony zł.

Zatanuli 2 padvodnyja łodki. 22.V. siol. padčas maneŭraŭ na mory zatanuła amerykanskaja padvodnaja łodka „Skvejš“, chavajučy ŭ stalovaj trunie na dnie mora 59 čalaviek. Za niekalki dzion pašla hetaha zatanuła anhielskaja padvodnaja łodka „Tetis“ z 79 asobami absluhi. Trahičnaja śmierć hetych ludziej ŭzvarušyla sumleńnie celaha švietu.

Achviary japonska-kitajskaj vajny. Japoncy padali da viedama, što za čas japonska-kitajskaj vajny Kitajcy stracili 2.300.000 ludziej. Ŭ hetym adzin miljon zabitych. Japoncaŭ zabita 60 tysiač. Žudasny padrachunak!

Žydoŭski sud. Ŭ Zł. št. Paŭnočn. Ameryki zarhanizavany pieršy Žydoŭski sud. Hety sud składajecca z rabinaŭ i budzie sudzić spory Žydoŭ na padstavie zakonaŭ Majžeša.

stać na ciele novarodžanaha dobra ad alivy schodzić.

Vočki pramyvać, jak užo byla hutarka, vataju (tonieńkim, stareńkim, ilnianym palatnom), namočanaju ŭ letniaj, čystaj, pieravaranej vadzie. Abmyć zaŭsiody čyścieńka dzietarodnyja orhany dziciaci, kali jany papeckajucca mačoju ci kałam. Na pupok pieraviazany, až pakul jon nia zhoicca, pasypać žoŭtatavym paraškom, jaki zaviecca *dermatolem*. Parašok heny chutka hoić ranu i zabiašpiečvaje ad zaražeńnia. Na pupok paklašci kusok čystaje vaty, padkłaŭšy jaje adnačasna pad pupavinu, kab taja zasychajučy nia mulala trybuška. Navierchu pieraviazac pajaskom ci bandažom i apranuć dzicia.

Pierad takimi ŭchodami, jak i pierad kupańniem, treba mieć *narychtavanyja*: maleńkaju, barchanovuju poščitačku, na jakoj kładuć dzicia, kab nia peckać kłustašciu paščieli, dalej treba mieć saročku, kaftančyk, vatu, alivu, dermatol, pajasok i džvie pialuški.

Jak apranyvać dzicia j zakručyvać u pialuški, abhavaryli my užo raniej. Ŭchodžvacca z kupańniem ci vycirać alivaju treba ŭ cioplaj izbie, kab nia bylo skraźniaka. Čysta vymytaje dzicia prystavić da hruziej, a nakarmiŭšy — paklašci spać. Błahi abyčaj pry kupańni j pašla jady — *abmyvańnie rociku j jazyka*. Časta ad hetaha rašcie ŭ rociku hrybok. Zamiest taho, kab abmyvać — lepš pašla karmleńnia dać 1—2 lyžački pieravaranae vady. Rocik tady sam ačyścicca, a dziciaci nie paškodzim.

Vycirajem alivaju dzicia, pakul značycca nie adpadzie pupavina. Kali-ž pupok zahoicca, treba pačać kupać dzicia. Kupać najlepš u hadzinu pašla karmleńnia, abo chutka pierad tym, jak prychozdić para karmić.

Kupać u izbie, dzie temperatura nia mienšaja, jak 20—21 hradusaŭ. Kab dziciaci nie pieramučyc i nie zastudzić, rabić usieńka chucieńka j skladna. Dzieła hetaha, jak bylo havorana, treba narychtavać usieńka, što tolki budzie potrebnaje (poščitačka, pialuški, pudra, kusok hanučki, jakoju myjem dzicia, myła, vopratka). Kupać najlepš na čatyry ruki, značycca — kali pamahaje jašče adna asoba. Adna trymaje dzicia na levaj ruce ŭ vańnie, a pravaju myje jaho namylenaju hanučkaju, druhaja asoba mylic hanučku j pamahaje kupać. Hanučka budzie lepšaju da myćcia, jak hubka, dzieła taho, što hanučku lahčej čašciej vymyc i vyvaryć z chušciom dziciačym. Ŭ hubcy hraž astajecca j lučajučy z vadoju ŭ rocik dziciaci moža vyklikać abo hrybok abo chvarobu kišok. Vada da kupańnia dziciaci kab mieła 37—38 hradusaŭ. Kali niama termometru ŭ chacie, možna žmiarkavać temperaturu vady takim sposabam, što kładziem hoły lokać ŭ vadu: — kali nia budzie zahorača, značycca dobraja.



Pišmy ŭ hazetu:

а. Л. Гарошка

(у адказ „Бел. Фронту“)

Стоўпцы. Адміністрацыйная ўлада загадам з 15 траўня 1939 г. выселіла з нашых ваколіц (з прыгранічнай паласы) беларускага духоўніка а. Лявона Гарошку. „Беларускі Фронт“, падаючы аб гэтым, ні з сяго, ні з таго робіць выселенаму беларускаму духоўніку няправільны й крыўдны закід, што а. Гарошка „ня веў ніякай грамадзка-беларускай працы“.

„Бел. Фронт“ сьцьвярджае, што а. Гарошка Беларус і ўніяцкі сьвяшчэньнік. Гэта праўда. А я праваслаўны Беларус. Нягледзячы на гэтую невялікую розніцу рэлігійную, я змушаны ў імя справядлівасці выступіць у абароне беларускага сьвятара й сказаць аб ім праўду.

Такіх Беларусаў, як а. Лявон Гарошка, дай Божа як найбольш. Праўда, ён газеты ня выдаваў, але ён там, дзе бываў, рабіў вялікую беларускую работу. Таксама праўда, што а. Гарошка паза душпастырствам іншай працы ня веў, бо ня мог. Але ж ён душпастыраваў **пабеларуску!** Няўжо-ж гэтую працу „Бел. Фр.“ уважае неграмадзкай? Калі так, то блага! А калі прызнае душпастырства Беларускага сьвяшчэньніка праводжанае пабеларуску прэцай грамадзкай, то зашто зьневажае выселенага адміністрацыйнай уладай беларускага сьвятара, цьвердзячы, што ён „ня веў ніякай грамадзка-беларускай працы“.

Няхай гэты мой голас наравіць зробленую беларускай газэтай крыўду а. Гарошку.

Праваслаўны Беларус

5.VI.1939 г.

Cikaviacca čytačami bielaruskich hazet

Haradziej. U našych vakolicach ciapier pašyrajessa „Chryścijanskaja Dumka“. Čytajuć jaje ūsie, chto tolki dastanie z pošty ci z druho-ha boku. Cikaviacca čytačami „Chr. Dumki“ palicyja. Pytaje, kolki chto egzemplaraŭ vypisvaje j čamu vypisvaje ahaŭam. Ale kaža, što he-

ПІЛЬНАЕ!

ВАЖНАЕ!

ПРЫЙМАЕЦЦА ПАДПІСКА НА АНТОЛЁГІЮ ПАВАЕННАЙ БЕЛАРУСКАЙ ПАЭЗІІ

Антолёгія—гэта збор выбраных лепшых узорных твораў паэзіі. У анталёгію беларускай паваяеннай паэзіі увойдуць творы каля 50 паэтаў: усходніх і заходніх.

З мноства беларускіх савецкіх паэтаў у зборнік увойдуць паэты найбольш рэпрэзэнтатыўныя, нажаль у нас мала ведамыя. Сярод іх многа зліквідаваных камуністычнымі маскоўскімі ўладамі. Першым чынам з савецкіх маладых паэтаў у зборнік увойдуць: Язэп Пушча, Уладзімер Дубоўка, Максім Лужанін, Алесь Дудар—Глыбоцкі, Уладзімер Жылка, Валеры Маракоў, Паўлюк Трус, Алесь Звонак, Уладзімер Хадыка, Міхась Чарот, А. Ушакоў, А. Александровіч, Пятрусь Глебка, Пятрусь Броўка, і многа, многа іншых. У журнале „Калосьсе“ некаторыя з гэтых паэтаў ведамы з перадрукаваных іхніх твораў.

З заходніх паэтаў у зборнік увойдуць творы Н. Арсеньевай, Міхася Машары, Максіма Танка, Хв. Ільляшэвіча, Міхася Васілька і іншых аўтараў.

У кнізе кожнага з паэтаў будзе папераджаць кароткая аўтубіаграфія або біаграфія і кароценькая характарыстыка яго творчасці, а такжа будуць зьмешчаны многіх паэтаў фатаграфіі.

Апроч надрукаваных твораў, у кнізе чытач знайдзе на першых бачынах адпаведныя артыкулы аб беларускай літаратуры.

Кніжка фармату 21×15 см. налічаць будзе каля 300 бачын. Кніжка выйдзе з друку у чацьвертым квартале сёлета. Рэдагуюць кніжку рэдактары і супрацоўнікі „Калосься“.

Дзеля таго, што выданьне кніжкі вымагае вялікіх коштаў, выдавецтва анталёгіі беларускай паваяеннай паэзіі просіць усіх зацікаўленых парупіцца прыслаць падпіску.

Падпіска на адзін экзэмпляр „Антолёгіі“ ліча 5 зл. Па выданьні кніжка будзе даражэйшай.

Парупіцца прыслаць падпіску! Грошы перасылаць на адрас выдавецтва „Калосься“: Вільня, Завальная 1—2. Паштовы нумар разрахунковага пераказу „Калосься“ — 58.

Антолёгія беларускай паваяеннай паэзіі павінна знайсціся ў кожнай беларускай хаце, у кожнага беларускага інтэлігента, у кожнага Беларуса, у кожнага зацікаўленага справам і развоём беларускай літаратуры чалавека чужой нацыянальнасці.

Рупіцца прыслаць заказ—падпіску! Гэтым прысьпешыцца выданьне вельмі цэннай і патрэбнай кніжкі.

Рэдакцыя і выдавецтва

«Антолёгіі беларускай паваяеннай паэзіі»

РЭДАКЦЫЯ «ХРЫСЬЦ. ДУМКИ» выражае перакананьне, што чытачы «Хрысьц. Думкі» прымуць да сэрца справу анталёгіі беларускай паваяеннай паэзіі, і масава, не адкладаючы, прышлюць на выданьне гэтай цэннай кніжкі заказы — падпіску.

ta hazeta lehalnaje j zabaranic jaje vypisvac ci čytać niemožna. Z pošty byvaje, što niekatorych numaroŭ nie atrymlivajem. Padavali reklamacyi j ničoha z hetaha. Pošta navat nia choča biez aplaty pry-mać paštovaj hazetnaj reklamacyi. Mnohija padpiščyki skaržacca, što niekatorych numaroŭ „Ch. D.“ nie atrymali j dziela hetaha nia majuć

celaha hadovaha kompletu hazety. Moža ŭ hetaj spraviе što paradzić redakcyja? Lavončyk

Ad redakcyi: Reklamacyi hazetnaj aplačvać nia treba. Redakcyja paasobnyja numary „Ch. D.“ maje j moža vyslać tolki z 1939 h, a z minulych hadoŭ jość celyja hadaviki. Vypisvajučy hazetu ci inšyja drukі prosim pišać vyrazna.

Padpiska na „Chr. Dumku“: na hod—3 zał., na paŭhodu—1 zał. 50 hr., na try miesiacy—1 zał. Cana asobnaha numaru — 10 hr. Zahranicu padpiska ŭ dva razy daražej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POZNIAK
Рэдактар Я. ПАЗЬНЯК

Wydawca KS. AD. STANKIEWICZ
Выдавец КС. АД. СТАНКЕВИЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная 1